

॥ ఓం నమో వేంకటేశాయ ॥

24.09.2023 -ఆదివారం (81వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శేషతల్పవిరక్తాయ శేషశైల నివాసినే ।

శేషజీవానురక్తాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య ఘన పాదప బద్ధ దేహం
వ్యాస ప్రవాళ శుక కోరక సూత పుష్పాం
లీలా కథావగత భూమ యశస్సుగంధాం
వల్లీమిమాం భజత భాగవతాభిధేయాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు
డా. పి.వి.ఎన్.ఎన్. మారుతి గార్లచే...

తమఃప్రధానస్త్వభవద్ద్రవ్యజ్ఞానక్రియాత్మకః ॥ 2-5-23 ॥

సోఽహంకార ఇతి ప్రోక్తో వికుర్వన్ సమభూత్త్రిధా
వైకారికస్థైజసశ్చ తామసశ్చేతి యద్భిదా
ద్రవ్యశక్తిః క్రియాశక్తిర్జ్ఞానశక్తిరితి ప్రభో ॥ 2-5-24 ॥

తామసాదపి భూతాదేర్వికుర్వాణాదభూన్నభః
తస్య మాత్రా గుణః శబ్దో లింగం యద్ద్రష్టుదృశ్యయోః .. ॥ 2-5-25 ॥

నభసోఽథ వికుర్వాణాదభూత్స్పర్శగుణోఽనిలః
పరాన్వయాచ్ఛబ్దవాంశ్చ ప్రాణ ఓజః సహో బలం ॥ 2-5-26 ॥

వాయోరపి వికుర్వాణాత్కాలకర్మస్వభావతః
ఉదపద్యత తేజో వై రూపవత్స్పర్శశబ్దవత్ ॥ 2-5-27 ॥

తేజసస్తు వికుర్వాణాదాసీదంభో రసాత్మకం
రూపవత్స్పర్శవచ్ఛాంభో ఘోషవచ్ఛ పరాన్వయాత్ ॥ 2-5-28 ॥

విశేషస్తు వికుర్వాణాదంభసో గంధవానభూత్
పరాన్వయాద్రసస్పర్శశబ్దరూపగుణాన్వితః ॥ 2-5-29 ॥

వైకారికాన్మనో జజ్ఞే దేవా వైకారికా దశ
దిగ్వాతార్కప్రచేతోఽశ్వివహ్నింద్రోపేంద్రమిత్రకాః ॥ 2-5-30 ॥

తైజసాత్తు వికుర్వాణాదింద్రియాణి దశాభవన్
జ్ఞానశక్తిః క్రియాశక్తిర్బుద్ధిః ప్రాణశ్చ తైజసౌ
శ్రోత్రం త్వగ్గ్రాణదృగ్జిహ్వో వాగ్ధోర్మేధ్రాంఘ్రిపాయవః ॥ 2-5-31 ॥

యదైతేఽసంగతా భావా భూతేంద్రియమనోగుణాః
యదాయతననిర్మాణే న శేకుర్బహ్మవిత్తమ ॥ 2-5-32 ॥

తదా సంహత్య చాన్యోన్యం భగవచ్ఛక్తిచోదితాః
సదసత్త్వముపాదాయ చోభయం సస్సజుర్వృదః ॥ 2-5-33 ॥

వర్షపూగసహస్రాంతే తదండముదకేశయం

కాలకర్మస్వభావస్థో జీవోఽజీవమజీవయత్ || 2-5-34 ||

స ఏవ పురుషస్తస్మాదండం నిర్భిద్య నిర్గతః
సహస్రోర్వంఘ్రిబాహ్వాక్షః సహస్రాననశీర్షవాన్ || 2-5-35 ||

యస్యేహోవయవైర్లోకాన్ కల్పయంతి మనీషిణః
కట్యాదిభిరథః సప్త సప్తోర్ధ్వం జఘనాదిభిః || 2-5-36 ||

పురుషస్య ముఖం బ్రహ్మ క్షత్రమేతస్య బాహవః
ఊర్వోర్వైశ్యో భగవతః పద్భ్యాం శూద్రో వ్యజాయత || 2-5-37 ||

భూర్లోకః కల్పితః పద్భ్యాం భువర్లోకోఽస్య నాభితః
హృదా స్వర్లోక ఉరసా మహర్లోకో మహాత్మనః || 2-5-38 ||

గ్రీవాయాం జనలోకశ్చ తపోలోకః స్తనద్వయాత్
మూర్ధభిః సత్యలోకస్తు బ్రహ్మలోకః సనాతనః || 2-5-39 ||

తత్కట్యాం చాతలం క్లుప్తమూరుభ్యాం వితలం విభోః
జానుభ్యాం సుతలం శుద్ధం జంఘాభ్యాం తు తలాతలం || 2-5-40 ||

మహాతలం తు గుల్ఫాభ్యాం ప్రపదాభ్యాం రసాతలం
పాతాలం పాదతలత ఇతి లోకమయః పుమాన్ || 2-5-41 ||

భూర్లోకః కల్పితః పద్భ్యాం భువర్లోకోఽస్య నాభితః
స్వర్లోకః కల్పితో మూర్ధ్నా ఇతి వా లోకకల్పనా || 2-5-42 ||

ఇతి శ్రీమద్భాగవతే పారమహంస్యాం సంహితాయాం ద్వితీయస్కంధే పంచమోఽధ్యాయః

అథ శ్రీమద్భాగవతే పారమహంస్యాం సంహితాయాం ద్వితీయ స్కంధే షష్ఠోఽధ్యాయః

బ్రహ్మోవాచ

వాచాం వహ్నేర్ముఖం క్షేత్రం ఛందసాం సప్త ధాతవః
హవ్యకవ్యామృతాన్నానాం జిహ్వో సర్వరసస్య చ || 2-6-1 ||

సర్వాసూనాం చ వాయోశ్చ తన్నాసే పరమాయనే
అశ్వినోరోషధీనాం చ ప్రూణో మోదప్రమోదయోః || 2-6-2 ||

రూపాణాం తేజసాం చక్షుర్ద్రివః సూర్యస్య చాక్షిణీ
కర్ణౌ దిశాం చ తీర్థానాం శ్రోత్రమాకాశశబ్దయోః
తద్గాత్రం వస్తుసారాణాం సౌభగస్య చ భాజనం

॥ 2-6-3 ॥

త్వగస్య స్పర్శవాయోశ్చ సర్వమేధస్య చైవ హి
రోమాణ్యుద్భిజ్జజాతీనాం యైర్వా యజ్ఞస్తు సంభృతః

॥ 2-6-4 ॥

కేశశ్మశ్రునఖాన్యస్య శిలాలోహాభ్రవిద్యుతాం
బాహవో లోకపాలానాం ప్రాయశః క్షేమకర్మణాం

॥ 2-6-5 ॥

విక్రమో భూర్భువః స్వశ్చ క్షేమస్య శరణస్య చ
సర్వకామవరస్యాపి హరేశ్చరణ ఆస్పదం

॥ 2-6-6 ॥

అపాం వీర్యస్య సర్గస్య పర్జన్యస్య ప్రజాపతేః
పుంసః శిశ్న ఉపస్థస్తు ప్రజాత్యానందనిర్ఘ్రతేః

॥ 2-6-7 ॥

పాయుర్యమస్య మిత్రస్య పరిమోక్షస్య నారద
హింసాయా నిర్వతేర్మత్యోర్నిరయస్య గుదం స్మృతః

॥ 2-6-8 ॥

పరాభూతేరధర్మస్య తమసశ్చాపి పశ్చిమః
నాడ్యో నదనదీనాం తు గోత్రాణామస్థిసంహతిః

॥ 2-6-9 ॥

అవ్యక్తరససింధూనాం భూతానాం నిధనస్య చ
ఉదరం విదితం పుంసో హృదయం మనసః పదం

॥ 2-6-10 ॥

ధర్మస్య మమ తుభ్యం చ కుమారాణాం భవస్య చ
విజ్ఞానస్య చ సత్త్వస్య పరస్యాత్మా పరాయణం

॥ 2-6-11 ॥

అహం భవాన్ భవశ్చైవ త ఇమే మునయోఽగ్రజాః
సురాసురనరా నాగాః ఖగా మృగసరీస్పృపాః

॥ 2-6-12 ॥

గంధర్వాప్సరసో యక్షా రక్షోభూతగణోరగాః
పశవః పితరః సిద్ధా విద్యాధ్రాశ్చారణా ద్రుమాః

॥ 2-6-13 ॥

అన్యే చ వివిధా జీవా జలస్థలనభౌకసః

గ్రహర్షుకేతవస్తారాస్తడితః స్తనయిత్నవః

॥ 2-6-14 ॥

సర్వం పురుష ఏవేదం భూతం భవ్యం భవచ్చ యత్

తేనేదమావృతం విశ్వం వితస్తిమధితిష్ఠతి

॥ 2-6-15 ॥

స్వధిష్ఠ్యం ప్రతపన్ ప్రాణో బహిశ్చ ప్రతపత్యసౌ

ఏవం విరాజం ప్రతపంస్తపత్యంతర్బహిః పుమాన్

॥ 2-6-16 ॥

సోఽమృతస్యాభయస్యేకో మర్త్యమన్నం యదత్యగాత్

మహిమైష తతో బ్రహ్మాన్ పురుషస్య దురత్యయః

॥ 2-6-17 ॥

పాదేషు సర్వభూతాని పుంసః స్థితిపదో విదుః

అమృతం క్షేమమభయం త్రిమూర్ధ్నోఽధాయి మూర్ధసు

॥ 2-6-18 ॥

పాదాస్తయో బహిశ్చాసన్నప్రజానాం య ఆశ్రమాః

అంతస్త్రిలోక్యాస్త్యపరో గృహమేధోఽబృహద్రవ్షతః

॥ 2-6-19 ॥

సృతీ విచక్రమే విష్యజ్ సాశనానశనే ఉభే

యదవిద్యా చ విద్యా చ పురుషస్తాభయాశ్రయః

॥ 2-6-20 ॥

యస్మాదండం విరాడ్జ్ఞే భూతేంద్రియగుణాత్మకః

తద్రవ్యమత్యగాద్విశ్వం గోభిః సూర్య ఇవాతపన్

॥ 2-6-21 ॥

యదాస్య నాభ్యాన్నలినాదహమాసం మహాత్మనః

నావిదం యజ్ఞసంభారాన్ పురుషావయవాదృతే

॥ 2-6-22 ॥

తేషు యజ్ఞస్య పశవః సవనస్పతయః కుశాః

ఇదం చ దేవయజనం కాలశ్చోరుగుణాన్వితః

॥ 2-6-23 ॥

వస్తూన్యోషధయః స్నేహో రసలోహమృదో జలం

ఋచో యజుంషి సామాని చాతుర్ష్వోతం చ సత్తమ

॥ 2-6-24 ॥

నామధేయాని మంత్రాశ్చ దక్షిణాశ్చ వ్రతాని చ

దేవతానుక్రమః కల్పః సంకల్పస్తంత్రమేవ చ

॥ 2-6-25 ॥

యథా నభః స్వాంతమథాపరే కుతః

॥ 2-6-35 ॥

నాహం న యూయం యదృతాం గతిం విదు

ర్న వామదేవః కిముతాపరే సురాః

తన్మాయయా మోహితబుద్ధయస్త్విదం

వినిర్మితం చాత్మసమం విచక్షుహే

॥ 2-6-36 ॥

యస్యావతారకర్మాణి గాయంతి హ్యస్మదాదయః

న యం విదంతి తత్త్వేన తస్మై భగవతే నమః

॥ 2-6-37 ॥

స ఏష ఆద్యః పురుషః కల్పే కల్పే సృజత్యజః

ఆత్మాఽఽత్మన్యాత్మనాఽఽత్మానం సంయచ్ఛతి చ పాతి చ

॥ 2-6-38 ॥

విశుద్ధం కేవలం జ్ఞానం ప్రత్యక్ సమ్యగవస్థితం

సత్యం పూర్ణమనాద్యంతం నిర్గుణం నిత్యమద్వయం

॥ 2-6-39 ॥

ఋషే విదంతి మునయః ప్రశాంతాత్మేంద్రియాశయాః

యదా తదేవాసత్తర్కైస్త్తిరోధీయేత విప్లుతం

॥ 2-6-40 ॥

ఆద్యోఽవతారః పురుషః పరస్య

కాలః స్వభావః సదసన్మనశ్చ

ద్రవ్యం వికారో గుణ ఇంద్రియాణి

విరాట్ స్వరాట్ స్థాస్ను చరిష్ణు భూమ్నః

॥ 2-6-41 ॥

అహం భవో యజ్ఞ ఇమే ప్రజేశా

దక్షాదయో యే భవదాదయశ్చ

స్వరోకపాలాః ఖగలోకపాలా

నృలోకపాలాస్తలలోకపాలాః

॥ 2-6-42 ॥

గంధర్వవిద్యాధరచారణేశా

యే యక్షరక్షోరగనాగనాథాః

యే వా ఋషీణామృషభాః పితౄణాం

దైత్యేంద్రసిద్ధేశ్వరదానవేంద్రాః

అన్యే చ యే ప్రేతపిశాచభూత

కూష్మాండయాదోమృగపక్ష్యధీశాః

॥ 2-6-43 ॥

యత్కించ లోకే భగవన్ మహస్వ

దోజఃసహస్వద్బలవత్క్షమావత్

శ్రీహ్రీవిభూత్యాత్మవదద్భుతార్ణం

తత్త్వం పరం రూపవదస్వరూపం

॥ 2-6-44 ॥

ప్రాధాన్యతో యాన్ ఋష ఆమనంతి

లీలావతారాన్ పురుషస్య భూమ్నః

ఆపీయతాం కర్ణకషాయశోషా

ననుక్రమిష్యే త ఇమాన్ సుపేశాన్

॥ 2-6-45 ॥

ఇతి శ్రీమద్భాగవతే పారమహంస్యాం సంహితాయాం ట్వితీయ స్కంధే షష్ఠోఽ ధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
